

عوام ماحولیاتی آلودگی سے بچاؤ کیلئے 26 مارچ کو ارتھ آور ڈے پر تمام لائٹیں بند رکھیں، الطاف حسین

لندن۔۔۔ 25 مارچ 2011ء

متحدہ قومی موومنٹ کے قائد جناب الطاف حسین نے ملک بھر کے عوام سے اپیل کی ہے کہ وہ آلودگی سے بچاؤ اور ماحولیات کی بہتری کیلئے عالمی برادری کا ساتھ دیتے ہوئے 26 مارچ کا دن ”ارتھ آور ڈے“ (Earth Hour Day) کے طور پر منائیں اور رات ساڑھے 8 بجے تمام لائٹیں مکمل طور پر بند کر دیں۔ ایک بیان میں جناب الطاف حسین نے کہا کہ گلوبل وارمنگ اور موسمیاتی تبدیلیوں سے لاحق خطرات سے نمٹنے کیلئے دنیا بھر میں 26 مارچ ”ارتھ آور ڈے“ کے طور پر منایا جا رہا ہے اور عالمی برادری کے ذمہ دار رکن کی حیثیت سے پاکستان کے عوام اپنی ذمہ داریاں پوری کرتے رہیں گے اور ماحولیاتی آلودگی اور خطرناک گیسز سے بچانے کیلئے بین الاقوامی سطح پر کی جانے والی کوششوں کا بھرپور ساتھ دے گی۔ جناب الطاف حسین نے پاکستان بھر کے محب وطن عوام سے اپیل کی ہے کہ وہ عالمی برادری سے اظہارِ یکجہتی اور ملک کو ماحولیاتی آلودگی سے بچانے کیلئے 26 مارچ کو رات ساڑھے 8 بجے تمام لائٹیں مکمل طور پر بند رکھ کر بھرپور طریقے سے ”ارتھ آور ڈے“ منائیں اور ایک اہم اسٹیک ہولڈر کی حیثیت سے عالمی برادری کا ساتھ دیں۔

پنجاب میں قلندروں اور ملنگوں کے انقلاب کو روکا گیا تو سلطان راہی اور مصطفیٰ قریشی جیسا کردار ادا کریں گے، ڈاکٹر فاروق ستار

پیر جمن شاہ بخاری آف تاندلیا نوالہ کے عرس کے موقع پر منعقدہ تقسیم انعامات کی تقریب سے خطاب

ایم کیو ایم کے رہنماؤں کا تقریب میں گھوڑوں کے قصب پیش کر کے اور گل پاشی کر کے زبردست استقبال کیا گیا

فیصل آباد۔۔۔ 25 مارچ 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ پنجاب میں قلندروں اور ملنگوں کے انقلاب کو روکا گیا تو سلطان راہی اور مصطفیٰ قریشی جیسا کردار ادا کریں گے، قائد تحریک جناب الطاف حسین ملک میں جس غریب و متوسط طبقے کے انقلاب کی بات کر رہے ہیں اس سے ملک کی صورتحال میں بہتری آئے گی اور تمام شہریوں کو مساوی حقوق میسر آئیں گے۔ ان خیالات کا اظہار انہوں نے پیر جمن شاہ بخاری آف تاندلیا نوالہ کے عرس کے موقع پر منعقدہ تقسیم انعامات کی تقریب سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے ارکان و اسع جلیل، افتخار اکبر رندھاوا، ایم کیو ایم لاہور زون کے زونل انچارج سید شاہین انور گیلانی اور فیصل آباد زون کے زونل انچارج منور حفیظ بھی موجود تھے۔ تقریب میں ایم کیو ایم کے رہنماؤں کی شرکت کا گھوڑوں کے قصب پیش کر کے اور زبردست گل پاشی کر کے شاندار استقبال کیا گیا اس موقع پر کارکنان نے جناب الطاف حسین اور ایم کیو ایم کے حق میں فلک شگاف نعرے لگائے اور ڈھول کی تھاپ پر بھنگڑے بھی ڈالے۔ ڈاکٹر فاروق ستار نے تقریب کے شرکاء سے خطاب کرتے ہوئے کہا کہ کوئی آسمان سے اتر ہماری رہنمائی نہیں کرے گا ہمیں خود اپنی قسمت کو بدلنا ہوگا اور متحد ہو کر ملک کی ترقی و خوشحالی کیلئے کام کرنا ہوگا۔ انہوں نے کہا کہ اب ملک میں تبدیلی کی ہوا چل پری ہے اور اگر بیلٹ کے ذریعے پر امن انقلاب کا راستہ روکا گیا تو پھر اسلام آباد جانے سے کوئی نہیں روک سکتا۔ انہوں نے کہا کہ ایم کیو ایم، قائد تحریک جناب الطاف حسین کے فکر و فلسفہ اور نظریے پر عمل کرتے ہوئے پنجاب میں منفاہمتی سیاست کے کلچر کو فروغ دے گی۔ انہوں نے کہا کہ صوبہ پنجاب کے دورے شروع کر دیئے گئے ہیں اور موروثی سیاست کا خاتمہ کر کے دم لیں گے۔ بعد ازاں ڈاکٹر فاروق ستار نے تقریب میں فتح حاصل کرنے والے کھلاڑیوں میں انعامات بھی تقسیم کئے۔

ایم کیو ایم کے تحت آج لاہور میں سیاسی تجزیہ نگار نذیر ناجی کے ساتھ ایک شام منائی جائے گی

کراچی۔۔۔ 25 مارچ 2011ء

متحدہ قومی موومنٹ کے زیر اہتمام ملک کے ممتاز اور سینئر کالم نگار، دانشور، صحافی اور سیاسی تجزیہ نگار محترم نذیر ناجی کی صحافتی و قلمی خدمات کے اعتراف میں ہفتہ 26 مارچ کو لاہور میں ان کے ساتھ ایک شام منائی جائے گی۔ یہ تقریب لاہور میں ایم کیو ایم کے مرکزی دفتر ”پنجاب ہاؤس“ واقع A-27، بلاک B، نیو مسلم ٹاؤن بینک اسٹاپ، وحدت روڈ پر ہفتہ کو شام 4 بجے ہوگی۔ سینئر کالم نگار نذیر ناجی کے اعزاز میں ہونے والی اس تقریب میں ایم کیو ایم کی رابطہ کمیٹی کے ارکان کے ساتھ ساتھ مقامی صحافی، ادیب، دانشور، قلم کار اور ایم کیو ایم لاہور کے ذمہ داران و کارکنان بھی شرکت کریں گے۔ پنجاب کے صحافیوں، دانشوروں، قلم کاروں اور تجزیہ نگاروں نے ایم کیو ایم کی جانب سے سینئر کالم نگار نذیر ناجی کے اعزاز میں تقریب منعقد کرنے کے اعلان کو خوش آئند قرار دے رہے ہیں

ایم کیو ایم برطانیہ کے تحت لندن میں 27 ویں یوم تاسیس کی پروقا تقریب کا انعقاد ملک بھر کے بھر عوام ایم کیو ایم کی جانب امید بھری نظروں سے دیکھ رہے ہیں، ڈاکٹر سلیم دانش غریب و متوسط طبقہ کا عوامی انقلاب پاکستان کا مقدر بن چکا ہے، فیض احمد

لندن 25۔۔۔ مارچ 2011ء

متحدہ قومی موومنٹ برطانیہ یونٹ کے تحت لندن میں ایم کیو ایم کا 27 واں یوم تاسیس منایا گیا۔ اس سلسلے میں لندن کے علاقے ایجو بیئر میں سادہ و پروقا تقریب منعقد ہوئی جس میں برطانیہ کے مختلف شہروں برمنگھم، شیفلڈ، کوونٹری اور نارٹھپٹن کے علاوہ لندن کے علاقے ایسٹ لندن، سلاؤ، ساؤتھ آل، ٹونگ، ویچیلے اور ایجو بیئر یونٹ سے تعلق رکھنے والے ایم کیو ایم کے ذمہ داران اور کارکنان نے بڑی تعداد میں شرکت کی۔ یوم تاسیس کی تقریب سے خطاب کرتے ہوئے ایم کیو ایم برطانیہ کے آرگنائزر ڈاکٹر سلیم دانش نے کہا کہ قائد تحریک جناب الطاف حسین نے 18 مارچ 1984ء کو حق پرستی کی جس عوامی تحریک کا آغاز کیا تھا آج وہ تحریک آزاد کشمیر اور گلگت ملتان سمیت پورے پاکستان بھر میں پھیل چکی ہے۔ ملک و قوم کو فرسودہ اور ظالمانہ جاگیردارانہ نظام اور کرپٹ سیاسی کلچر سے نجات دلانے کیلئے ملک بھر کے غریب و متوسط طبقہ کے عوام ایم کیو ایم کی جانب امید بھری نظروں سے دیکھ رہے ہیں۔ انہوں نے کہا کہ حق پرستی کی اس جدوجہد کے دوران قائد تحریک جناب الطاف حسین نے نہ صرف اپنی جوانی، خواہشات اور امنگوں کو قربان کیا اور قید و بند کی صعوبتیں برداشت کیں بلکہ اپنے بڑے بھائی ناصر حسین اور بھتیجے عارف حسین سمیت 15 ہزار سے زائد ساتھیوں کی شہادت کا صدمہ بھی برداشت کیا لیکن ظلم و ستم کا کوئی بھی ہتھکنڈہ جناب الطاف حسین کو ان کے مشن و مقصد سے باز نہیں رکھ سکا۔ انہوں نے کہا کہ جناب الطاف حسین ملک بھر میں غریب و متوسط طبقہ کی قیادت کی تعلیم یافتہ اور ایماندار قیادت لانا چاہتے ہیں اور انشاء اللہ وہ دن دور نہیں جب ملک بھر کے عوام کو قومی دولت کی لوٹ مار کرنے والے جاگیرداروں، وڈیروں اور سرمایہ داروں کے تسلط سے نجات حاصل ہوگی۔ قبل ازیں ایم کیو ایم برطانیہ کے جو اینٹ آرگنائزر فیض احمد نے کہا کہ غریب و متوسط طبقہ کا عوامی انقلاب پاکستان کا مقدر بن چکا ہے اور اب ملک میں ذاتی و خاندانی مفادات کی سیاست کے دن گنے جا چکے ہیں۔ قائد تحریک جناب الطاف حسین کا فکر و فلسفہ ملک بھر میں تیزی سے پھیل رہا ہے اور ملک بھر کے عوام جوق در جوق ایم کیو ایم میں شمولیت اختیار کر رہے ہیں۔ انشاء اللہ ملک بھر کے مظلوم اور محروم عوام اپنے اتحاد سے نہ صرف فرسودہ جاگیردارانہ نظام کا خاتمہ کریں گے بلکہ ملک و قوم کو ترقی و خوشحالی کی راہ پر بھی گامزن کر دیں گے۔ انہوں نے کہا کہ وہ لوگ جو الطاف حسین کو تنہا کرنے کی باتیں کرتے تھے اور ایم کیو ایم کو تنہا کرنے کا دعویٰ کرتے تھے آج وہی لوگ تنہائی کا شکار ہیں جبکہ ایم کیو ایم ملک بھر کے عوام کی امیدوں کا مرکز بن چکی ہے۔ تقریب سے ایم کیو ایم برطانیہ کی آرگنائزر تک کمیٹی کے اراکین علی مرتضیٰ، ہاشم اعظم، آصف جمیل، سہیل خانزادہ، ریحان عباسی اور عبدالعلیم کے علاوہ مختلف یونٹوں کے انچارجز نے بھی خطاب کیا۔

ایم کیو ایم کا مشن و مقصد ملک میں باشعور نوجوانوں کی حکومت قائم کرنا ہے، خوش بخت شجاعت، وسیم اختر، فیصل سبزواری

ڈیفنس ریزڈینٹس کمیٹی کے زیر اہتمام محترمہ خوش بخت شجاعت کے اعزاز میں منعقدہ تقریب سے خطاب

کراچی۔۔۔ 25 مارچ، 2011ء

متحدہ قومی موومنٹ ڈیفنس ریزڈینٹس کمیٹی کے زیر اہتمام حق پرست رکن قومی اسمبلی محترمہ خوش بخت شجاعت کے اعزاز میں گزشتہ روز ڈیفنس میں تقریب کا انعقاد ہوا۔ تقریب میں سیاسی و سماجی شخصیات، تاجر برادری سے تعلق رکھنے والے افراد، ڈیفنس ریزڈینٹس کمیٹی کے انچارج و اراکین کمیٹی کے علاوہ خواتین، مرد نوجوانوں نے بڑی تعداد میں شرکت کی۔ اس موقع پر حق پرست رکن قومی اسمبلی محترمہ خوش بخت، رکن قومی اسمبلی وسیم اختر، حق پرست صوبائی وزیر برائے امور نوجوان سید فیصل سبزواری نے خطاب کیا۔ تقریب سے خطاب کرتے ہوئے مقررین نے کہا کہ ایم کیو ایم غریب و متوسط طبقے کی جماعت ہے جو ملک میں جاگیردارانہ وڈیرانہ نظام کے خاتمے کیلئے عملی جدوجہد کر رہی ہے اور اس کا مشن و مقصد ہے کہ ملک میں غریب و متوسط کے باشعور نوجوانوں پر مشتمل حکومت قائم کرنا ہے تاکہ وہ ملک کی تعمیر و ترقی میں اپنا عملی کردار ادا کر سکیں۔ انہوں نے کہا کہ متحدہ قومی موومنٹ واحد جماعت ہے جس نے ڈل کلاس طبقے کی قیادت کو قابلیت کی بنیاد پر ایوانوں میں بھیجا ہے اور اس کی مثال ڈیفنس کونسل سے ایم کیو ایم کی جانب سے نامزد کردہ امیدوار اور آپ کے منتخب کردہ حق پرست نمائندے ہیں۔ انہوں نے کہا کہ بعض دہشت گرد عناصر ایم کیو ایم کے خلاف ماضی کی طرح آج بھی نئی سازشیں کر رہے ہیں تاکہ ملک بھر کے عوام کو ایم کیو ایم سے دور کیا جاسکے۔ انہوں نے کہا کہ ایم کیو ایم جمہوریت پسند جماعت ہے جو ملک کی بقاء و سلامتی کیلئے موجودہ حکومت کا ساتھ دے رہی ہے۔

محترمہ نسرين جليل، حق پرست صوبائی وزیر برائے ماحولیات خالد عمر کا ایکسپوسینئر میں کے کے ایف کے اسٹال کا دورہ

کراچی۔۔۔ 25 مارچ، 2011ء

متحدہ قومی موومنٹ کی رابطہ کمیٹی کی رکن اور سابق حق پرست نائب ناظمہ محترمہ نسرين جليل، حق پرست صوبائی وزیر برائے ماحولیات خالد عمر نے ایکسپوسینئر میں وزرات صحت سندھ کی جانب سے لگائی گئی ساتویں ہیلتھ ایشیا نمائش 2011ء کا آخری روز دورہ کر کے نمائش میں خدمت خلق فاؤنڈیشن کی نئی ایبوسینس وین میں مریضوں کیلئے جدید تقاضوں سے ہم آہنگ سہولیات کے علاوہ طبی اسٹال میں جاری بلڈ ٹیسٹ اور آنکھوں کے ٹیسٹ اور دیگر طبی سہولیات کا جائزہ لیا۔ رکن رابطہ کمیٹی نسرين جليل نے اسٹال پر موجود ڈاکٹرز، بلڈ ٹیسٹ اور آنکھوں کے ٹیسٹ سے استفادہ حاصل کرنے والے عوام سے بھی ملاقات کی۔ علاوہ ازیں قائد تحریک جناب الطاف حسین کی بڑی ہمیشہ محترمہ سائرہ خاتون نے نمائش کے آخری روز خدمت خلق فاؤنڈیشن کی جانب سے لگائے گئے طبی بوتھ کا دورہ کیا اور بوتھ میں موجود ڈاکٹرز سے عوام کو طبی سہولیات کے حوالے سے معلومات حاصل کیں۔ اس موقع پر سوڈان کے سفارتکار عمر موسیٰ، سری لنکا کے توصل جزل D.W. JINADASA اور سویٹزر لینڈ کے توصل جزل DIDIER BOSCHUNG نے بھی ایکسپوسینئر میں خدمت خلق فاؤنڈیشن کی جانب سے لگائے گئے طبی بوتھ کا دورہ کیا اور خدمت خلق فاؤنڈیشن کی جانب سے عوام کو طبی سہولیات اور مختلف ٹیسٹوں کے مفت انعقاد پر خدمت خلق فاؤنڈیشن کی امدادی سرگرمیوں کو سراہا۔ اس موقع پر رکن رابطہ کمیٹی محترمہ نسرين جليل اور خدمت خلق فاؤنڈیشن کے ٹرسٹی ارشد وہرہ نے انہیں خدمت خلق فاؤنڈیشن کی امدادی سرگرمیوں کے حوالے سے تفصیلی بریفنگ بھی دی۔

گوجراں والہ میں مسلح افراد کی بس پر فائرنگ اور اس کے نتیجے میں متعدد افراد کے ہلاک و زخمی ہونے پر رابطہ کمیٹی کا اظہارِ مذمت

کراچی۔۔۔ 25 مارچ 2011ء

متحدہ قومی موومنٹ کی رابطہ کمیٹی کے ارکان نے صوبہ پنجاب کے گوجراں والہ میں مسلح افراد کی بس پر فائرنگ اور اس کے نتیجے میں متعدد افراد کے ہلاک و زخمی ہونے پر شدید الفاظ میں مذمت کی ہے اور واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ پنجاب میں قتل و غارتگری اور جرائم کے واقعات معمول بن چکے ہیں جس کی وجہ سے عوام غیر محفوظ ہو کر رہے گئے ہیں اور ان میں شدید تشویش اور خوف و ہراس پایا جا رہا ہے۔ انہوں نے کہا کہ صوبہ پنجاب میں قتل و غارتگری، دہشت گردی، اغوا برائے تاوان، معصوم بچوں کیوں کو اغوا اور انہیں زیادتی کے بعد قتل کرنے، ڈکیتوں سمیت دیگر سنگین واداتوں کے واقعات میں تسلسل کے ساتھ اضافہ باعث تشویش ہے۔ رابطہ کمیٹی نے گورنر پنجاب اور وزیر اعلیٰ پنجاب سے مطالبہ کیا ہے کہ بس پر فائرنگ کے واقعہ کا فوری نوٹس لیا جائے اور اس میں ملوث عناصر کو فی الفور گرفتار کر کے قانون کے مطابق سخت سے سخت سزا دیا جائے۔ انہوں نے ہلاک ہونے والے افراد کے سوگواران سے دلی تعزیت و ہمدردی کا اظہار کرتے ہوئے مرحومین کی مغفرت اور سوگواران کیلئے صبر جمیل کی دعا کی، رابطہ کمیٹی نے واقعہ میں زخمی ہونے والے افراد کیلئے جلد و مکمل صحتیابی کیلئے بھی دعا کی ہے۔

ایم کیو ایم ایسے کسی منصوبے کو قطعی مسترد کرتی ہے جو عوام دشمن ہو، ارکان اسمبلی کراچی کے رہائشی علاقوں میں لوڈ شیڈنگ کے اضافہ کا فی الفور نوٹس لیا جائے۔

کراچی۔۔۔ 25 مارچ 2011ء

متحدہ قومی موومنٹ کے حق پرست ارکان اسمبلی نے کے ای ایس سی کی جانب کراچی میں چار گھنٹے لوڈ شیڈنگ کے بجائے نو گھنٹے کی لوڈ شیڈنگ کے اعلان پر گہری تشویش کا اظہار کیا ہے اور اس عمل کو عوام کے ساتھ سراسر ظلم اور انہیں ذہنی کوفت میں مبتلا کرنے کی سازش قرار دیا ہے۔ ایک بیان میں ارکان اسمبلی نے کہا ہے کہ رہائشی علاقوں میں طویل لوڈ شیڈنگ سے عوام برہ راست متاثر ہونگے اور روزمرہ کی زندگی اجیرن بن کر رہے جائے گی لہذا ایم کیو ایم ایسے کسی منصوبے کو قطعی مسترد کرتی ہے جو عوام دشمن ہو۔ انہوں نے کہا کہ پہلے ہی کراچی میں گیس کی سپلائی میں کٹوتی کر کے گیس کا کوٹہ محدود کر دیا گیا ہے۔ جس کا جواز بنا کر کراچی میں رہائشی علاقوں میں چار گھنٹے کے بجائے اب نو گھنٹے لوڈ شیڈنگ کا اعلان کیا گیا ہے جو عوام کے ساتھ ظلم بلکہ کھلی نا انصافی ہے جس کی جتنی مذمت کی جائے کم ہے۔ ارکان اسمبلی نے مطالبہ کیا ہے کہ کراچی میں گیس کی سپلائی میں کٹوتی کو ختم کر کے گیس کا مکمل کوٹہ بحال کیا جائے، کراچی کے رہائشی علاقوں میں لوڈ شیڈنگ کے اضافہ کا فیصلہ فی الفور واپس لیا جائے۔

